

کلام نبویؐ کے سایے میں

عبد الغفار عزیز

حضرت ثوبانؓ سے روایت ہے، رسول اکرم صلی اللہ علیہ وسلم نے فرمایا: میں اپنی امت کے ان لوگوں کو جانتا ہوں کہ جن کی نیکیاں قیامت کے دن کوہ تہامہ جتنی بلند ہوں گی اور خوب چک رہی ہوں گی۔ لیکن اللہ تعالیٰ ان کی نیکیوں کو راکھ کے ڈھیر کی طرح اڑا دے گا۔ میں نے عرض کی یار رسول اللہ! ذرا ان لوگوں کی صفات بیان فرمادیں، ہمیں ان لوگوں کے بارے میں واضح طور پر بتا دیں، کہیں یہ نہ ہو کہ ہم بھی لا علمی میں انھی لوگوں میں شمار ہو جائیں؟ آپؐ نے فرمایا: وہ لوگ تمھارے ہی بھائی ہیں، تم ہی میں سے ہیں، تمھاری ہی طرح قیام اللیل کرتے ہیں، لیکن جب تہائی میں ہوتے ہیں تو انھیں اللہ کی حدود پھلانگ میں کوئی باک نہیں ہوتا۔ (ابن ماجہ، حدیث

(۲۲۳۵)

رسول اکرم صلی اللہ علیہ وسلم کی بتائی ہوئی صفات کی روشنی میں دیکھیں تو بظاہر نیک بندے کی تصویر ہن میں آتی ہے۔ مسلمانوں ہی میں سے، انھی ہی کی طرح عبادات کا خونگر، فرائض سے بڑھ کر نوافل و تجوید نک کا اہتمام کرنے والا، روش و چک دار نیکیوں کے بلند پہاڑ اپنے ساتھ لے کر جانے والا، لیکن ایسا بد نصیب کہ بالآخر ساری محنت پر پانی پھیردینے والا۔

اس بڑے انعام کا سبب؟۔ لوگوں کے سامنے تو برائی اور گناہوں سے اجتناب، لیکن تپائی میں اللہ کے حرام کرده امور کا ارتکاب۔ پارسائی کا دعویٰ اور غلط فہمی، لیکن اس دعوے کی اصل جائجی میں ناکامی۔ آج شیطانی دنیا کا سب سے بڑا اہتمار فاشی و عریانی اور مالی و اخلاقی کریشن ہے، فرمان نبویؐ میں اس ابلیسی وار سے بیٹنے کے لیے اصل ڈھال فراہم کر دی گئی ہے: کھلے اور چھپے ہر حال میں اللہ کا خوف، ہر دم اللہ کی یاد۔ صحابہ کرامؓ کی حرص آخرت بھی دیکھیے کہ فوراً دھڑکا لگ گیا، یہ نہ ہو کہ پتا ہی نہ چلتے اور

ہم بھی انھی میں شمار ہو جائیں۔

حضرت معاویہ بن خیڑہؓ سے روایت ہے، رسول اکرم صلی اللہ علیہ وسلم نے فرمایا: تین طرح کے لوگ ہیں جن کی آنکھیں (جہنم کی) آگ نہیں دیکھیں گی۔ ایک وہ کہ جن کی آنکھ اللہ کی راہ میں پھرہ دیتی رہی، دوسرا وہ کہ جن کی آنکھ اللہ کے خوف سے رو دی، اور تیسرا وہ کہ جس نے اللہ کی حرام کردہ چیزوں سے نگاہوں کو بچالیا (بروایت طبرانی جسے علامہ البانی نے صحیح قرار دیا) اسلامی ریاست اور اہل اسلام کی حفاظت، رضاۓ ربانی کا ذریعہ ثقیل ہے، بشرطیکہ یہ کام صرف اللہ کی رضاۓ کی خاطر کیا جائے۔ ترقی و کمال بھی اس اخلاص و محنت کا ایک طبعی نتیجہ ہے، لیکن اصل قوت حمر کہ نہیں۔ یہاں اصل سوال یہ پیدا ہوتا ہے کہ اگر مسلمانوں کی حفاظت کی خاطر صرف جانکشہ کا اجر یہ ہے، تو مسلمانوں کے خلاف جنگ کا حصہ بننا، جا بجا و حاکے، فائزگ اور آتش زنی سے تباہی پھیلانا، لوگوں کی جان و مال، عزت و آبرو کو برداشت کرنا، رب کی کتنی ناراضی اور مجرموں کے لیے کتنے عذاب کا سبب بنے گا۔

اللہ کے خوف سے آنکھیں نہ ہو جانا، سوز دل اور اللہ سے تعلق کا سب سے اہم مظہر ہے۔ وہ نار جہنم کہ جس سے دنیا کی شدید سے شدید آگ بھی پناہ مانگتی ہے، بندے کی جہنم سے بھائی جا سکتی ہے۔ پھر وہ آنکھ جس نے اللہ کی حرمت سے آنکھیں پھیر لیں، جہنم سے چھکا راپا گئی۔ آج جب قدم پر فاشی، اخلاقی غلطات اور شیطانی شافت کا بازار گرم کیا جا رہا ہے، اس حدیث کو یاد رکھنے کی ضرورت مزید بڑھ گئی ہے۔

آئیے ذرا خوب دھیان سے رسول اکرم صلی اللہ علیہ وسلم کی پات دوبارہ سنتے ہیں: یہ تینوں ”آنکھیں جہنم کی آگ نہیں دیکھیں گی“۔ سبحان اللہ! یہ نہیں فرمایا کہ جہنم میں نہیں جائیں گی، بلکہ فرمایا جہنم کی جھکٹ نہیں دیکھیں گی۔ اللہمَّ أَجْرِنَا مِنَ النَّارِ، پروردگار ہمیں جہنم کی آگ سے بچا۔ آمین!

حضرت عائشہؓ فرماتی ہیں کہ رسول اللہ صلی اللہ علیہ وسلم نے کبھی کسی خادم کو یا خاتون کو نہیں مارا تھا، بلکہ آپؑ نے میدان جہاد کے علاوہ کبھی کسی کو نہیں مارا۔ اور کبھی یہ نہیں ہوا کہ رسول اکرم صلی اللہ علیہ وسلم کو دو کاموں میں سے ایک کو اختیار کرنا پڑا ہو اور آپؑ نے دونوں میں سے آسان تر کو پسند نہ کیا ہو، الایہ کہ اس میں اللہ کی ناراضی کا کوئی پہلو ہو۔ اگر کسی کام میں گناہ کا کوئی

پہلو ہوتا، تو آپؐ س کام سے سب سے زیادہ دور رہنے والے ہوتے۔ آپؐ نے اپنی ذات کے لیے کبھی انتقام نہیں لیا۔ ہاں، اگر اللہ کی حدیث پامال ہوئی ہوتیں، تو پھر آپؐ اللہ کی خاطر انتقام لیتے۔ (مسند احمد، ابن ماجہ، حدیث ۱۹۸۲)

ریچ الاول میں رسول اکرم صلی اللہ علیہ وسلم سے اٹھار مجت و عقیدت نمایاں طور پر بڑھ جاتا ہے۔

عشق و احترامؐ نبیؐ کے روشن تران لمحات میں، سیرت اطہر کا مطالعہ ایمان میں مزید اضافے کا ذریعہ ہتا ہے۔ اُم المؤمنین رضی اللہ عنہا سے مردی اس حدیث میں رحمۃ للعلیمین صلی اللہ علیہ وسلم کی تین اہم صفات و عادات ہر امتی کو دعوت فکر دے رہی ہیں۔

پہلی یہ کہ آپؐ نے کبھی کسی کو تکلیف نہ پہنچائی، میدان جہاد کے علاوہ کبھی کسی کو نہ مارا۔ تھیساً ترو در کی بات ہے کہ اس سے کسی کی طرف مزاہ اشارہ کرنا بھی جہنم میں جگہ بنانا ہے، ہاتھ سے بھی کسی کو نہ مارا، کسی کمزور سے کمزور کو بھی نہیں۔ انسانی خون کی ہولی کھینے والے اگر مسلمان ہیں تو کس منہ سے عشق و محبت کا دعویٰ کر سکتیں گے۔

دوسری یہ کہ اگر گناہ کے زمرے میں نہ آتی ہو تو ہمیشہ آسانی کو پسند کیا۔ دوسروں کو بھی یہی تعلیم دی کہ ”بَيْسِرُوا ، آسَايَا پِيَا كَرْدَ“۔ اس سنبھری اور جامع اصول کا اطلاق بھی، زندگی کے ہر گوشے پر ہوتا ہے، دین و مذہب سے لے کر حکومت و اقتدار تک۔ تحریک و جماعت سے لے کر ملازمت و بیوپارستک۔ خود پر وہ بوجوہ خالق نے نہیں ڈالا، اور اگر کسی معاملے میں دوراستے میسر ہیں اور کسی میں بھی اللہ کی نافرمانی نہیں، تو آسان کوشکل پر ترجیح دو۔

تیسرا یہ کہ اپنی ذات کے لیے انتقام، نبیؐ کا شیوه نہیں۔ ہاں، اگر کوئی خالق ہی کو ناراض کرنے پر ٹل جائے، تو آئندہ اسے اور دوسروں کو اس کا برد سے باز رکھنے کے لیے سزا بھی ناگزیر ہو جاتی ہے۔

○

حضرت جابر بن عبد اللہؓ اور ابو طلحہ بن سہل انصاریؓ سے روایت ہے، رسول اللہ صلی اللہ علیہ وسلم نے فرمایا: جو شخص اپنے مسلمان بھائی کو ایسے وقت میں تھا چھوڑ دیتا ہے کہ جب اس کے جان و مال اور اس کی عزت پر حملہ ہو رہا ہو، تو اللہ تعالیٰ بھی اس شخص کو ایسے وقت میں تھا چھوڑ دیتا ہے جب وہ خود اللہ کی نصرت کا محتاج ہوتا ہے۔ اور کوئی شخص ایسا نہیں ہے کہ جو ایسے وقت میں اپنے بھائی کی نصرت کرے کہ جب اس کے جان و مال اور اس کی عزت پر حملہ ہو رہا ہو، تو اللہ تعالیٰ بھی اس کی نصرت ایسے وقت میں نہ کرے کہ جب وہ اللہ کی نصرت کا محتاج و طالب ہوتا ہے۔

(ابوداؤد، حدیث ۳۸۸۳)

بندہ سمجھتا ہے کہ وہ دوسروں کی مدد کر رہا ہے حالانکہ درحقیقت وہ اپنی ہی مدد کر رہا ہوتا ہے۔ بندہ اپنے بھائی کے کام آتا ہے تو رب کائنات خود اس بندے کا نگہبان بن جاتا ہے۔ مسلم کی طویل حدیث کے مطابق ”اللہ تب تک خود بندے کی مدد کرتا رہتا ہے جب تک کہ وہ بندہ اپنے بھائی کی مدد کرتا رہتا ہے۔“ رب کا انصاف ہر شے سے بالاتر ہے، جس نوع کی نیئی، اسی طرح کاس کا اجر، اور جس طرح کا جرم، اسی نوع کی سزا و عذاب۔ افراد ہی نہیں اقوام و ممالک بھی اس حدیث کی روشنی میں اپنے حال و مستقبل کا فیصلہ خود کر سکتے ہیں۔ روزمرہ کے معمولات سے لے کر میں الاقوامی مسائل تک، اللہ نے یہ فیلمہ بندے پر چھوڑ دیا کہ وہ رب کی نصرت چاہتا ہے یا اس کی سزا و عذاب!

○

حضرت ابو ہریرہؓ سے روایت ہے، رسول اکرم صلی اللہ علیہ وسلم نے فرمایا: اسلام کی بنیاد پر دوست بننے والے دو افراد میں اگر کبھی کوئی اختلاف و رخصش پیدا ہو جاتی ہے، تو اس کی اصل وجہ، دونوں میں سے کسی ایک سے گناہ کا سرزد ہو جانا ہے۔ (بخاری)

یہک و پُر خلوص دوست اللہ کی نعمتوں میں سے ایک نعمت ہے، اور اگر دوستی اللہ کی خاطر ہو تو دو جہاں میں اللہ کی محبت عطا کرنے کا باعث بن جاتی ہے۔ اسلام کی خاطر دوست دو افراد کو، خالق کائنات اس روز اپنے عرش کے سایے تلے جگدے گا جب کوئی اور سایہ میسر نہ ہوگا۔

دیگر نعمتوں کی طرح اس نعمت کے زوال کا اصل سبب بھی اللہ کی نعمت ہے۔ اگر اتنی عظیم نعمت کے چھن جانے کا سانحہ روپنڈیر ہو جائے، تو جائزہ لیں کہ کیا گناہ سرزد ہوا ہے۔ یہ کافی نہیں کہ جب کوئی غلطی اور گناہ تلاش کریں تو وہ بھی صرف دوسروں میں۔ اگر ہر بندہ دیکھے کہ مجھ سے کیا گناہ سرزد ہوا تو پھر اس کا مدارا و استغفار ان شاء اللہ نعمت کی بحالی و دوام کا سبب بنے گی۔ یہ بھی ضروری نہیں کہ غلطی و گناہ اس فرد سے درپیش حملات ہی میں تلاش کیا جائے۔ کوئی بھی گناہ، زوال نعمت کا سبب بن سکتا ہے۔ آس حضور صلی اللہ علیہ وسلم کی ایک طویل دعا میں اللہ تعالیٰ سے یہ بھی درخواست ہوئی: اللہمَّ إِنِّي أَعُوذُ بِكَ مِنْ زَوَالِ نِعْمَتِكَ، پر درگار میں تیری نعمتوں کے زوال سے تیری پناہ چاہتا

ہوں۔